



துணை முதலமைச்சர் உதயநிதி ஸ்டாலின் அவர்கள் நேற்று (21.11.2024) அமெரிக்காவில் நடைபெற்ற 6வது உலக கோப்பை கேரம் போட்டியில் தங்கம் வென்ற எம். காசிமா (பெண்கள் ஒற்றையர், இரட்டையர் மற்றும் குழு பிரிவுகள்), வி. பி. மித்ரா (பெண்கள் இரட்டையர் மற்றும் குழு பிரிவுகள்) மற்றும் கே. நாகஜோதி (பெண்கள் இரட்டையர் பிரிவு வெள்ளி மற்றும் குழு போட்டி தங்கம்) ஆகியோர் சந்தித்து வாழ்த்து பெற்றனர். இந்திகுவின்போது, குறு, சிறு மற்றும் நடுத்தர தொழில் நிறுவனங்கள் துறை அமைச்சர் தா.மோ. அன்பரசன், தொழில், முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி. ராஜா, இளைஞர் நலன் மற்றும் விளையாட்டு மேம்பாட்டு துறை கூடுதல் தலைமை செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ. மேகநாத ரெட்டி, மற்றும் பயிற்சியாளர் மரிய இருதயம் ஆகியோர் உடனிருந்தனர்.



துணை முதலமைச்சர் உதயநிதி ஸ்டாலின் அவர்களை நேற்று (21.11.2024) இந்த ஆண்டிற்கான நாகர் தர்கா பெரிய ஆண்டவர் கந்தாரி சந்தனக்கூடு திருவிழாவிற்கு தமிழ்நாடு அரசு 45 கிலோ சந்தனக்கடகைகளை கடணமின்றி வழங்கியதையொட்டி, நாகர் தர்கா ஆலோசனைக் குழு தலைவர் சையது முகமது கலீபா சாஹிப் அவர்கள் சந்தித்து நன்றி தெரிவித்தார். உடன் சிறுபான்மையினர் நலன் மற்றும் வெளிநாடுவாழ் தமிழர் நலத் துறை அமைச்சர் எஸ்.எம். நாசர், பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர் நலத் துறை முதன்மைச் செயலாளர் சா. விஜயராஜ் குமார், , மாநில சிறுபான்மையினர் நல ஆணையர்தின் உறுப்பினர் நாகர் ஏ.எச். நஜிமுதீன் ஆகியோர் உள்ளனர்.

அடுத்த தலைமுறையினருக்கு ஊக்கம் அளிக்கும் வகையில் தமிழ்நாடு - விளையாட்டுகளுக்கான உயர் திறன் மையமாக விளங்கி வருகிறது!

சென்னை, நவ. 22

சென்னையை அடுத்த மாமல்லாபம் வட்டத்தில் மேலையில் சர்வதேச பீச் வாலிபால் போட்டியை நேற்று துணை முதலமைச்சர் உதயநிதி ஸ்டாலின் அவர்கள் தொடங்கி வைத்தார். இதில் உலகம் முழுவதிலிருந்து விளையாட்டு வீரர்கள் மற்றும் பயிற்சியாளர்கள் உள்பட பலரும் கலந்து கொண்டனர். அப்போது அவர் விழாவைத் தொடங்கி வைத்து சிறப்புரையாற்றினார்.

அப்போது அவர் ஆற்றிய சிறப்புரையின் விவரம் வருமாறு:

வாலிபால் வேர்ல்ட் பீச் ப்ரோ டூர்- 2024 சென்னை சேலஞ்ச் துவக்கவிழா நடக்கும். இந்தக் கோலாகலமான நிகழ்ச்சியில் பங்கேற்று தொடங்கி வைப்பதில் நான் பெருமை அடைகிறேன். இந்த உற்சாகமான நிகழ்ச்சியில் பங்கேற்க, உலகம் முழுவதிலிருந்து சென்னை வந்துள்ள அனைத்து விளையாட்டு வீரர்களையும் அலுவலர்களையும் பார்வையாளர்களையும் வர வேற்பதில் மிக்க மகிழ்ச்சி.

வெளிப்படுத்தும் களம்

‘உலக பீச் ப்ரோ சேலஞ்ச்’ போட்டியானது, வேகத்திறன் விளையாட்டுகளில் ஒன்றான ‘பீச் வாலிபால்’ மூலம் சர்வதேச விளையாட்டு வீரர்களை ஒருங்கிணைத்து, அவர்களின் திறமைகளை வெளிப்படுத்தும் களமாக அமைகிறது.

திராவிட மாடல் அரசானது, விளையாட்டுத் திறமைகளை ஊக்குவிப்பதிலும், நமது இளைஞர்களுக்கு உலகத் தரம் வாய்ந்த விளையாட்டு நிகழ்ச்சிகளில் பங்கேற்பதற்கான வாய்ப்புகளை வழங்குவதிலும் மிகுந்த அர்ப்பணிப்புடன் உள்ளது. நமது மாண்புமிகு முதலமைச்சர் அவர்களின் திறன்மிக்கத் தலைமையின் கீழ், தமிழ்நாடு அரசு தொடர்ந்து பல்வேறு தேசிய மற்றும் சர்வதேச போட்டிகளை ஏற்பாடு செய்து வருகிறது.

இளையோர் விளையாட்டுப் போட்டி

இதே மாமல்லாபத்தில் நாம் 44-வது ‘பிடே (FIDE) செஸ் ஒலிம்பியாட்’ போட்டியை வெற்றிகரமாக நடத்தியோம். மேலும் ‘ஸ்துவாஷ் உலகக் கோப்பை’, ‘உலக அலைச்சுறுக்கு லீக்’, ‘சைக்கிள் எந்தான்’, ஹாக்கி ஆண்கள் ஆசிய சாம்பியன்ஸ் டிராபி மற்றும் கேலோ இந்தியா இளையோர் விளையாட்டுப் போட்டி உட்பட பல சிறப்புமிக்க போட்டிகளை நாம் நடத்தியிருக்கிறோம்.

சமீபத்தில், ‘தேசிய டிராக் சைக்கிள் ஓட்டத் போட்டி’, ‘தேசிய சீனியர் ஆண்கள் ஹாக்கி போட்டி’, ‘சென்னை கிராண்ட் மாஸ்டர்ஸ் செஸ்’ மற்றும் ‘சென்னை ஃபார்முலா-4 கார் பந்தயம்’ ஆகியவற்றையும் நடத்தியுள்ளோம்.

தற்போது, தமிழ்நாடு விளையாட்டுகளுக்கான உயர்திறன் மையமாக விளங்கி வருகிறது. நமது மாநில வீரர்கள் தேசிய மற்றும் சர்வதேச அளவில் பல்வேறு போட்டிகளில் சிறப்பிடங்களைப் பெற்றுள்ளனர்.

நமது அரசின் முயற்சிகள், பல்வேறு தரப்பில் இருந்தும் பாராட்டுகளைப் பெற்று வருகின்றன.

சர்வதேச பீச் வாலிபால் போட்டி தொடக்க விழாவில் துணை முதலமைச்சர் உதயநிதி ஸ்டாலின் பெருமிதம்!



துணை முதலமைச்சர் உதயநிதி ஸ்டாலின் அவர்கள் நேற்று (21.11.2024) செங்கல்பட்டு மாவட்டம், வடநெல்மேலியில், வாலிபால் வேர்ல்ட் பீச் ப்ரோ டூர் போட்டியினை தொடங்கி வைத்து உரையாற்றினார். இந்த நிகழ்ச்சியில், குறு, சிறு மற்றும் நடுத்தர தொழில் நிறுவனங்கள் துறை அமைச்சர் தா.மோ. அன்பரசன், தொழில், முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி. ராஜா, நாடாளுமன்ற உறுப்பினர் க.செல்வம், சட்டமன்ற உறுப்பினர் எஸ்.எஸ்.பாலாஜி, இளைஞர் நலன் மற்றும் விளையாட்டு மேம்பாட்டு துறை கூடுதல் தலைமை செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ. மேகநாத ரெட்டி, தமிழ்நாடு வாலிபால் சங்கத் தலைவர் மருத்துவர் பொன்.கௌதம சிகாமணி மற்றும் சங்க நிர்வாகிகள் கலந்து கொண்டனர்.



“திராவிட மாடல் அரசானது, விளையாட்டுத் திறமைகளை ஊக்குவிப்பதிலும், நமது இளைஞர்களுக்கு உலகத் தரம் வாய்ந்த விளையாட்டு நிகழ்ச்சிகளில் பங்கேற்பதற்கான வாய்ப்புகளை வழங்குவதிலும் மிகுந்த அர்ப்பணிப்புடன் உள்ளது. ”

2024-ஆம் ஆண்டுக்கான ‘தி ஹிந்து ஸ்போர்ட் ஸ்டார்’ திறமையாளர் விருது விழாவில், ‘விளையாட்டுகளை ஊக்குவிக்கும் சிறந்த மாநிலத்துக்கான விருதை’ தமிழ்நாடு பெற்றுள்ளது. சி.ஈ.ஈ. பிசினஸ் ஸ்போர்ட்ஸ் விருதுகளில், ‘விளையாட்டு வளர்ச்சியை ஊக்குவிக்கும் மாநிலத்துக்கான விருதை’ தமிழ்நாடு பெற்றது.

உயர்சிறப்பு விருதி

இந்த பீச் வாலிபால் போட்டியில், இந்தியாவில் இருந்து இரண்டு மகளிர் அணிகள் விளையாடுகின்றன; அவற்றில் தமிழ்நாடு டைச் சேர்ந்த மூன்று வீரங்களைக் கிடம் பெற்றிருக்கிறார்கள். அவர்களில் தீபிகாவும் பவித்ராவும் மாநில விளையாட்டு மேம்பாட்டு ஆணையர் விருதி மற்றும் விளையாட்டுக்கான உயர்சிறப்பு விருதியைச் சேர்ந்தவர்கள்.

தீபிகாவும் பவித்ராவும் கடந்த 8 ஆண்டுகளாக மாநில விளையாட்டு மேம்பாட்டு ஆணையர் விருதியில் பயிற்சி பெற்று வருகிறார்கள் என்கிற செய்தியை, உங்களுடன் பகிர்ந்து

கொள்வதில் பெருமையும் கொள்கிறேன். அதே போல், இந்தப் போட்டியில் மூன்று ஆடவர் அணிகள் பங்கேற்கின்றன. இந்த அணிகளில் இடம்பெற்றுள்ள ஆறு வீரர்களில் - ராபின், பரத், தியாகு, செல்வம் ஆகிய நான்கு பேர் தமிழ்நாடு டைச் சேர்ந்தவர்கள்.

உயர்ந்த இலக்குகள்

இந்தப் போட்டியானது நமது அடுத்த தலைமுறை கைப்பந்து வீரர்கள் உயர்ந்த இலக்குகளை குறிவைக்கும், அவர்களின் விளையாட்டுக் கனவுகளைப் பின்னொட்டும் ஊக்கமளிக்கும் என்று நம்புகிறோம்.

இந்தப் போட்டியை சென்னைக்குக் கொண்டு வர அயராது உழைத்த மாநில விளையாட்டு மேம்பாட்டு ஆணையர்தையும், கைப்பந்து சங்கங்களும், ஏற்பாட்டுக் குழுவினர் மற்றும் அனைத்து தன்னார்வர்களையும் இந்த நேரத்தில் பாராட்டி வருகிறேன்.

இந்தப் போட்டியில் பங்கேற்கும் அனைத்து வீரர்களுக்கும் எனது மனமார்ந்த வாழ்த்துகளைத் தெரிவித்துக்கொள்கிறேன். அனைத்து விளையாட்டு ஆர்வலர்களையும், தமிழ்நாடு

மக்களையும் இந்த போட்டியில் கலந்துகொள்ளும் வீரர்களின் அபாரமான திறமைகளை நேரில் கண்டுக்கொள் முன்வருமாறு கேட்டுக் கொள்கிறேன்.

மிகுந்த உற்சாகத்துடன், ‘உலக பீச் வாலிபால் ப்ரோ டூர்- 2024’ சென்னை சேலஞ்ச் போட்டியை அதிகாரப்பூர்வமாக துவக்கி வைக்கிறேன்.

இவ்வாறு துணை முதலமைச்சர் உதயநிதி ஸ்டாலின் அவர்கள் பேசினார்.

பங்கேற்றவர்கள்

அமைச்சர்கள் தா.மோ. அன்பரசன், நாடாளுமன்ற உறுப்பினர் க. செல்வம், இளைஞர் நலன் மற்றும் விளையாட்டு மேம்பாட்டுத் துறையின் கூடுதல் தலைமைச் செயலாளர், அதுல்ய மிஸ்ரா ஈ. ஏ. எஸ்., தமிழ்நாடு விளையாட்டு மேம்பாட்டு ஆணையர்தின் உறுப்பினர்-செயலர் ஜெ. மேகநாத ரெட்டி ஈ. ஏ. எஸ்., மற்றும் உலக பீச் வாலிபால் ப்ரோ டூர் அமைப்பின் அலுவலர்கள், தமிழ்நாடு கைப்பந்து சங்கப் பிரதிநிதிகள், கைப்பந்து வீரர்கள், பயிற்சியாளர்கள், எஸ்.டி.ஏ.டி (SDAT) விருதி மாணவர்கள் உட்பட பலரும் கலந்து கொண்டனர்.

பல்லாவரம் இ. கருணாநிதி எம்.எல்.ஏ. தலைமையில் இன்று நடைபெறுகிறது

பல்லாவரம் தொகுதி வாக்குச்சாவடி நிலை முகவர்கள் (BLA-2) கலந்தாலோசனைக் கூட்டம்

டி.ஆர். பாலு எம்.பி. - அமைச்சர் தா.மோ. அன்பரசன் சிறப்புரை!

பல்லாவரம் நவ- 22 பல்லாவரம் சட்டமன்றத் தொகுதி சார்பில் வாக்குச்சாவடி நிலை முகவர்கள் (BLA-2) மற்றும் தேர்தல் பணி குழு உறுப்பினர்கள் (BLC) கலந்து ஆலோசனை கூட்டம் இன்று (22-11-2024) வெள்ளிக்கிழமை) மாலை 4.00 மணி அளவில் குரோம்பேட்டை ஜிஎஸ்டி சாலையில் அமைந்துள்ள வசத்தம் திருமண மண்டபத்தில் காஞ்சிபுரம் வட்டக்கு மாவட்ட கழக துணைச் செயலாளரும் பல்லாவரம் சட்டமன்ற உறுப்பினர் மாண. இ. கருணாநிதி தலைமையில் நடைபெறுகிறது.

இக்கூட்டத்தில் பகுதிச் செயலாளர்கள் வே.கருணாநிதி, இ.ஜோசப் அண்ணாதுரை ஆகியோர் வரவேற்கின்றனர். பகுதி கழகச் செயலாளர்கள் த.ஜெயகுமார், இ.எஸ்.பெர்னார்ட், ஏ.கே.கருணாகரன், ஒன்றியச் செயலாளர் ஜி.கே.விவேகானந்தன் (ஏ) ரவி ஆகியோர் முன்னிலை வகிக்கின்றனர்.

கழகப் பொருளாளர் டி.ஆர்.பாலு எம்.பி., குறு, சிறு (ம) நடுத்தர தொழில் நிறுவனங்கள் துறை அமைச்சர் தா.மோ. அன்பரசன், கழக அமைப்புச் செயலாளர் ஆர்.எஸ்.பாரதி,

தலைமை தீர்மானக் குழுச் செயலாளர் எம்.அ.வைத்தியலிங்கம், எஸ். ஆர்.ராஜா எம்.எல்.ஏ., பல்லாவரம் தொகுதி பார்வையாளர் ரத்னா லோகேஷ்வரன் எம்.சி., தாம்பரம் மேயர் க.வசந்தகுமாரி, கோ.காமராஜ், மாநகர துணைச் செயலாளர் இரா.நரேஷ்கண்ணா, தொ.மு.ச. பேரவை பொதுச் செயலாளர் இரா. பொன்னரா என். நவீன், கோல்டு பிரகாஷ், மு.ரஞ்சன், எல்.பிரபு, வி. ரவிச்சந்திரன், பி.கே.ஏ. சத்தியபிரபு, ச.பிரபு, ஜெ.இன் சமாம் உள்ளிட்ட பகுதி

கழக நிர்வாகிகள், ஒன்றியக் கழக நிர்வாகிகள், மாவட்ட, மாநகர அணிகள் அமைப்பாளர்கள், துணை அமைப்பாளர்கள், வட்டக் கழகச் செயலாளர்கள் ஆகியோர் கலந்துக் கொள்கின்றனர். மேலும் பல்லாவரம் சட்டமன்றத் தொகுதியில் அடங்கியுள்ள பகுதி - ஒன்றியங்களில் உள்ள வாக்குச்சாவடி நிலை முகவர்கள் (BLA-2) தேர்தல் பணிக்குழு உறுப்பினர்கள் (BLC) அனைவரும் இக்கூட்டத்தில் கலந்து கொள்கின்றனர்.

மாவட்ட இளைஞர் அணி துணை அமைப்பாளர் ம.கோ.ஜானகிராமன் நன்றி கூறுகிறார்.



பொதுப்பணித் துறை, நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு நேற்று (21.11.2024) கன்னியாகுமரி மாவட்டத்தில் அமைந்துள்ள திருவள்ளூர் சிலையிலிருந்து சுவாமி விவேகானந்தர் நினைவு மண்டபம் வரை நடந்து செல்வதற்கான கண்ணாடி இழை தரைத்தள பாலம் அமைக்கும் பணிபினை நேரில் பார்வையிட்டு ஆய்வு செய்தார். ஆய்வின் போது நாகர்கோவில் மாநகராட்சி மேயர் ரெ.மகேஷ், சட்டமன்ற உறுப்பினர்கள் ஜே.ஜி.பிரின்ஸ், ராஜேஷ்குமார், பொதுப்பணித்துறை அரசு கூடுதல் தலைமைச் செயலாளர் மங்கத் ராம் சர்மா, நெடுஞ்சாலைகள் மற்றும் சிறுதுறைமுகங்கள் துறை அரசு செயலாளர் மரு.இரா. செல்வராஜ், கன்னியாகுமரி மாவட்ட ஆட்சித்தலைவர் ஆர்.அழகர்மணி மற்றும் அரசு உயர் அலுவலர்கள் கலந்து கொண்டனர்.